

7/90

Сентябрь

Солсват күнере



Эй дәгес, уйныбыз!

Уен бу!

Баттык мәрсе

Балалар бер рәткә тезелеп утыралар. Бер бала уенны алып баручы була. Ул иң беренче утырган баланың колагына тиз генә бер сүз әйтә. Анысы үз чиратында янындагы иптәшенә пышылдый. Шулай итеп бу сүз, колактан колакка әйтелеп, рәтнең икенче башына барып җитә. Шуннан соң уенны алып баручы сүз барып тукталган баладан: «Нинди сүз?» — дип сорый. Тегесе әйтә. Әгәр сүз дәрәс булмаса, уенны алып баручы сүзнең кемдә «бозылганлыгын» эзләп китә. Сүзне кем бозган, ул артка барып утыра һәм уен яңадан башлана. Әгәр сүз дәрәс килеп җитсә, уенны алып баручы иң артка барып утыра. Аның алдындагы бала уенны алып баручы була.

кадак

кадак

садак

табак

табаң

табын

табан

мәзәк

— Бабай, әйт әле, син кай-
чан бабай булдың! — диг
сорый нәни фәрит.
— Син тугач, улым, — диг
жавап бирә аңа бабасы.
— Алайса, моның өчен син
миңа нәрсә бирәсең?



Рәссам Ю. ДЕНИСОВ



ТАКМАЗА

Безнең песи бигрәк уңган,
Комганга су тутыра.
Бозавыбыз мич башында
Оек бәйләп утыра.



ҮРТӘВЕЧ

Жылак, жылак,
Салпы колак,
Карама таяк,
Карт этәч!



ТАБЫШМАК ӘЙТӘМ — ҖАВАБЫН ТАП!
Бер тавык — тавык,
Ике тавык нәрсә?

КАРТ БЕЛӘН ТАТАР ХАЛЫК ЭКҖИЯТЕ ТӨЛКЕ

Бер авылда карт белән карчык яшәгән ди. Бервакыт карт ба- зардан балык алган да кайтырга кузгал- ган икән. Кайта икән бу, кайта икән... Кай- та торгач, караса, юл- да бер үлгән төлке ята ди. Карт моңа бик куанган инде.

— Менә бәхет, мин бу төлке тиресеннән карчыгыма тун тектерермен, — дигән дә ул, төлкене алып, чанасына салган. Хәйләкәр төлке балыкларны берәм-берәм чанадан ташлап бетергән дә шыпырт кына үзе дә төшөп калган.

Менә бер заман карт өенә кайтып жит- кән. Жәһәт-жәһәт кенә атлап өйгә кергән дә карчыгына кычкырган:

— Карчык, сиңа яңа тун тектерәм, иске- сен утка як! — дигән.

Карт, төлкене алып керим дип, чанасы янына чыкса, ни күрсен: чанада төлке дә юк ди, балыклардан да жылләр искән ди. Миңтә карчыкның иске туны да янып бе- теп бара ди.





РӘХМӘТ!

ТӘМЛЕ БУЛСЫН!

РӘХИМ ИТЕГЕЗ!

ӘССӘЛАМЕГ АЛӘЙКЕМ!

Хәерле иртә!

Хәерле көн!



Тәмле әйбер ашагач, авызга рәхәт була. Тәмле сүз ишеткәч, күңелгә рәхәт була. Ашый торгач, тәмле әйбер бетә. Ә тәмле сүз... Күпме генә тыңласаң да, күпме генә кабатласаң да, тәмле сүзнең кадере китми, рәхәте әйткән кешегә дә, ишеткән кешегә дә житә.

Безнең телебездә тәмле сүзләр би-хисап! Сөз дә беләсез аларны. Төн узып, көн туу белән әйтелә торганына шагыйрь Хәкимжан Халиков үзенең шигырен багышлаган.

ХӘЕРЛЕ ИРТӘ

Иртән торып чыгуга
Урап алды чебиләр.
Әй сөйлиләр, сөйлиләр:
— Чи-чи, чи-чи-чи... — диләр.

Казлар әйтә: Ка-га-га,
Ә үрдәкләр: Бак-бак-бак.
Нәни бәбкәләре дә:
— Пип-пип, — диләр такмаклап.

Берсен тотып иркәлим,
Икенчесен иркәлим...
Алар: «Пип-пип-пип», — дисә,
Мин: «Хәерле иртә!» — дим.



Хәерле кич!

Тукта, тукта! Нишләргә?
Әле төште хәтергә:
Әнигә бит шулай дип
Онытканмын әйтергә.

Тыныч йокы!



Шушы шигырьне ятлап та алсагыз, өйдәгеләрне, күршеләрне, дусларны «Хәерле иртә!» дип сәламләргә онытмыйсыз инде! Әле тагын «Хәерле көн!», «Хәерле кич!» дигән сүzlәребез бар. Алары да онытыла күрмәсен. Хәер, көн саен, кич саен кабатлап торгач, ничек онытылсын ди алар?!

Хуш, көнне кешеләргә яхшылык, дөньяга иминлек теләп башладык. Ә нинди теләк белән тәмамлыйбыз? Шу-лай! Тыныч йокы теләп: «Тыныч йокы, әнием!», «Тыныч йокы, әтием!», «Тыныч йокы үземә, тыныч йокы күземә!»

БИХИСАП — бик күп, хисапсыз күп.
ИМИНЛЕК — тыныч, матур тормыш.

Рәссам З. МӨХӘММӘТЖАНОВА



Эрэм булан бэрэн

Нияз АКМАЛ

Бер бэрэн, болында уйнап йөргөндө,
Тилебэрэн* орлыгын күргөн дө,
Чэйнэмичэ дө йотып жибэргән
һәм шуннан... тилергән бу бэрэн.
Тора ди ул бер урында әйләнөп,
Йери ди ул бүтәннәргә бәйләнөп.
— Сөз барыгыз да аңгыра сарык! —
дип әйтөп әйтә ди, —
Мин сөздән тәмам гарык! —
дип әйтөп әйтә ди.

Рәссам Ф. ХӘСЬЯНОВА



ТУРЫНДА ӘКІЯТ



— Мин хәзер ауга китәм, —
дип әйтеп әйтә ди, —
Усал бүренең башына жітәм! —
дип әйтеп әйтә ди...
Ул кара урманда тилереп йөргәндә,
Шул усал бүре моның ялгызын күргән дә,
Көлә-көлә шушы тиле-жүләрден,
Чәйнәмичә аны йотып жібәргән.
Менә шулай итеп бу матур бәрән,
Тилебәрән орлыгы ашап, булган әрәм.

ТИЛЕБӘРӘН — агулы үсемлек.



Табигатында

Кадрле балалар!

Бу сәхифәдә аңлашылмаган урыннар булса, сезгә абый-апаларыгыз, эти-эниләрегез, әби-бабайларыгыз ярдәмгә килер дип ышанабыз.

СЫЕР СҮРӘСЕ

2 НЧЕ СҮРӘ


213 НЧЕ АЯТ. Әллә сез, әле үзегезгә кадр булып үткән кешеләргә элэкән авырлыкларга тиң авырлыклар күрмичә генә оҗмаһка керүне уйлыйсызмы? Аллаһынең илчесе рәсуллаһ, ягъни Мөһәммәд пәйгамбәр һәм рәсул белән бергә иман китергән адәмнәр «Аллаһынең ярдәме кайчан булыр икән!» дип әйткәнгә кадр

аларны, ягъни сездән элек булып
үткән кешеләрне фәкыйрьлек һәм
авырлыклар тотты, төрле бәләләр
белән жир тетрәде, ягъни шул ка-
дәр авырлыкта булдылар ки: са-
бырдан аерылырга якын булды-
лар. Аларга: «Аң булыгыз! Чын-
нан да Аллаһы тәгаләнең ярдәме
якын!» — дип әйтелде.

213 НЧЕ АЯТКӘ АҢЛАТМА.

Ислам дине барлыкка килгәнче
бер иш кешеләр төрле сын-
нарга, табигать күренешләренә
һәм жан ияләренә табынганнар.
Аларны мәжүсиләр дип атап йөрт-
кәннәр. Мәнә шул мәжүсиләр,
ислам динен кабул иткәч, элекке
горейф-гадәтләрдән, төрле йола-
лардан тиз генә арына алмаган-
нар. Шуң сәбәпле алар күп төрле
авырлыкларга очраганнар, сынау-
ларга дучар булганнар. Ул авыр-
лык-сынауларны жиңеп чыккан
һәм чын күңелдән Аллаһе тәга-
ләгә ышанган кешеләр генә оҗ-
махка керә алачаклар диелә ошбу
аятьтә.

Сәхифәне Әнвәр ХӘЙРИ
әзерләде.



Журналның беренче санында башваткыч-ребус басылган иде. Аның жавабы:

МИН ӘНИНЕ ЯРАТАМ.

Дөрес җавапларны беренчеләр булып җибәрделәр:

Сөмбел һәм Айгөл Шәфиковалар (Азнакай),
Гөлшат Вәлиева (Казан),
Айрат Закиров (Әлки),
Гөлназ Мостафина (Зеленодол),
Резедә Латыпова (Түбән Кама).



Тесмен



Бар минем бик матур пескәем,
«Мияу!» — дип сорый ул сөт-кәен.

Без аны күршеләрдән алып үстердек. Ул хәзер зур булып үсте. Зур булып үссә дә, бик ялкау үзе. Тычкан тотарга яратмый. «Мияу-мияу!» — дип сөт сорап эчә дә, ятып йоклый.


Алисә МИРЗАЯНОВА, 7 яшь.
Мөслим, Татар Бүләре.

Мияубикә

Кояш белән бергә тора
Безнең Мияубикәбез.
Юына да, сөт эчә дә
Йоклый Юанбикәбез.

Тычкан-күселәрне аулай,
Бәбкәләрне саклай ул.
Бәбкәләрне саклаганда
Рәхәтләнеп йоклай ул.

Гөлнар КАДЫЙРОВА, 14 яшь.
Мөслим, Күбәк.



Алсу НОГМАНОВА, 10 яшь.
Әлмәт, Түбән Мама.

Заһирә ГОМӘРОВА

Әби, укып бир әле

Әбекәем, килсәнә,
Күзлегенне кисәнә.
Язу язып утырдым,
Дәфтәремне тутырдым.


Үзем яза белсәм дә,
Күзем яхшы күрсә дә,
Укый белмим бит әле,
Әби, укып бир әле.



Энжә МӨЭМИНОВА

Уенчыклар кибетендә

Нигә кирәк миңа мылтык?! —
Куянга атаргамы?
Бүрегә атаргамы?
Әллә абый белән бергә
Атышып ятаргамы?
Кирәк түгел миңа мылтык! —
Аңладым...
Бик кызыктырып торса да,
Алмадым.



Фирая
ЗЫЯТДИНОВА

Күзем йомылмый...

— Йокла, улым, соң бит

Йокла, йокла, улым, инде,
— Үзем дә бик йоклар идем,
Никтер күзем йомылмый...



Рәссам А. ҮТӘГӘН



Сезнең өйдә, ишегалдыгызда, бакчагызда Г хәрефеннән башланган тагын нәрсәләр бар?



Рәссам А. ТИМЕРГАЛИНА

ӘКИЯТИ БАШВАТКЫЧ

Шакмакларны дәрәс итеп тутырсагыз, төслә баганада бер сүз пәйда булыр.

1. Дию пәриләре башлыгы.
2. Сихерле лампа хужасы.
3. Алыплар коралы.
4. Татар халкының «Кыйна, әтәч!» әкиятендәге ике туганның берсе.
5. Убырлы карчык килене, әниләренә кунакка жыенып, юлда күп михнәтләр күргән гүзәл хатын.

ТАБИГАТЪТӘ КУНАКТА

САРУТ

(Пырей ползучий)

«Чүп үләне», диеп кенә
Уйлый күпләр — беләм мин.
Белмәгәннәр өчен әйтәм:
Бик файдалы үлән мин.

Дару да мин, ризык та мин —
Булганда ак тамырым...
— Татлы тамыр миндә ул! —

дип

Мин сезгә мактанымын.

Башка төр исемнәре: шуышма сарут, актамыр. Сарутның татлы тамырын аш пешергәндә, салат әзерләгәндә тәмләткеч итеп кулланылар. Шундый ук тамырдан хәстәрләнгән төнәтмә ашказаны-эчәк авыруы булган кешеләргә файдалы (бер стакан кайнар суга — бер аш кашыгы вакланган-төөлгән тамыр).


Сарут — иген басуында аяусыз чүп үләне, ә көнкүрештә — ризык.



Рәшит БӘШӘР

БАКЧАДА

Чәчәккә үрелүгә,
Сизде бугай уемны:
— Өз-з-з-з-змә! — диеп бал корты
Чагып алды кулымны.



Рәссам Л. ЗОЛОНДИНОВА

Хәйдәр Сәлим

Хәйдәр Сәлим хәзерге Куйбышев өлкәсе Мәләкәс районы Мукшы Күле авылында 1884 елда дөньяга килә. 1913-1915 елларда Казанда чыккан балалар журналы «Ак юл» да шигырьләрен бастыра. Гомеренең соңгы елларында мөгаллим (укытучы) була.

КҮГӘРЧЕН АВЫЗЫННАН

— Гөлдергү-ү, гөлдергү-ү!..
Бигрәк чибәр, кемдер бу?
Тарап үргән чәчләре,
Өсте-башы бик ару.

— Гөлдергү-ү, гөлдергү-ү!..
Бер әдәпле кыздыр бу.
Мәктәп дигән бакчада
Чәчәктер бу, гөлдер бу!



КАРГА БЕЛӘН

чәкә

Карга әйтә: Карр-карр!
Гариф укый начар...
Өсте-башы тузанлы,
Китаплары буяулы.

Чәүкә әйтә: Чарр-чарр!
Гарифта да дәрт бар,
Ялкаулыгын ташлады,
Хәзер укый башлады.



ХАҢ УП ДӘ
ЯҢГЕ СЕҢ ХАҢ
ИҢ ДӘ





зак диңгезе һәм Каф таулары итәгенә урнашкан Бөек Болгар дәүләтенең бәхетле еллары озак дәвам итми.

Шәһәрләр буйлап сөрәнчеләрнең аянычлы авазлары киң урамнарға, аулак тыкрыкларға тарала, тәрәзәләргә бәрелеп жангация. Барабаннар дөңгерди, быргылар сузып-сузып елый. Далалардагы жәйләүләргә атчабарлар жылдерә.

Һәр кешенең йөрәгендә кайгы.


Һәр кешенең күзендә яш.

Хан үлгән!

644 елда Кубрат хан башка дөньяга күчә. Аны иң затлы киёмнәргә киендерәләр, биленә кылыч тагалар, янәшәсенә дә кораллар куялар. Ханны аты белән бергә жирлиләр. Теге дөньяда да Кубрат хан дошманның белән алышыр, теге дөньяда да җиңүләр яулар. Янәшәдә алтын табаклар белән ризыклар да була. Сугышлардан соң аның тамагы ачар ич, ул туйганчы ашар һәм бөек Тәңрегә рәхмәтләр укыр. Болгарлар борынгы заманнарда үлгәннән соң да тормыш дәвам итә дип уйлаганнар.

Далада тагын бер курган барлыкка килә. Аның астында дошманның тетрәтеп торган Кубрат хан мәңгелек йокыга тала.

Аскакаллар, вәзирләр, гаскәр башлыклары киңәшкә җыела. Дәүләт хансыз яши алмый... Кем хан булыр? Кубратның кайсы улы? Батбаймы, Аспарухмы, әллә инде иң төпчек улымы?



САРА МАКТАПКА БАРА

Махмуд Хасан

— Карасана, кара, Сара укырга бара!..

Әлеге яңалык иң әүвәл, нәни оныклары белән ишегалдына чыккан әбиләрне, гәп сатып утырган апаларны хәйранга калдырды: «Күрче, зинһар, кай арада үсеп житкән диген син аны!»

Ә инде Сара үзе күренгәч, комлы әржә эчендә уйнап утырган бала-чагалар да, гажәпләндән авызларын ачып, тынып калдылар.

Ул иртәдә Сара, чыннан да, карап туймаслык иде. Өстендә күз явын алырлык ак альяпкыч, аякларында сыек саргылт төстөгә өр-яңа сандаллар. Чәчләренә күк йөзгә кебек жете зәңгәр «күбәлэк» кунган. Янында, кулына чәчәк бәйләмә тоткан әнисе белән әтисе.

Сара комлы әржә эченә жыелган дус-ишләре янына килмичә булдыра алмады.

— Мин бүтән сезнең белән уйный алмам инде... Мәктәпкә укырга барам. Әби дә: «Син үскән, зур кыз хәзер, тузанга батып комлыкта уйнау сиңа килешми»,— диде...

...Көннең икенче яртысында әбиләр, апалар үзләренең оныкларын янә ишегалдына алып чыктылар. Комлы әржә тирәсә яңадан бала-чагаларның чыр-чуы, шау-шуы белән тулды. Бу юлы инде дөньяларын онытып мәжкилеп уйнаучылар арасында өсбашын алыштырып чыккан Сара да бар иде.

Рәсәм А. ҮТӘГӘН



Йокла инде, курчагым!

**БИШЕК
ЖЫРЫ**

Әминә БИКЧӨНТӘЕВА

Мәсгут ИМАШЕВ көе шигыре



**Зәңгәр күзле курчагым,
Әлли-бәлли ит әле.
Синең бит йоклар чагың,
Тәмләп йоклап кит әле!**

**Аргансың инде, жаным,
Йокла, минем матурым.
Мин дә синең яныңа
Ял итәргә ятармын.**

**Йокла инде, курчагым,
Йомылмаса да күзең.
Сине йоклата торгач,
Йоклап китәм бит үзем.**

ӘНИЛӘРГӘ
ҺӘМ
НӘНИЛӘРГӘ

Ашыкмыйча



**Салават
күпере**

ТАТАРСТАН ЯЗУЧИЛАР БЕР-
ЛЕГЕ ИДАРӘСЕ ҺӘМ ВЛКСМ-
НЫҢ ТАТАРСТАН РЕСПУБЛИКА
КОМИТЕТЫНЫҢ НӘНИЛӘР
ӨЧЕН АЙЛЫК ЖУРНАЛЫ
1990 ЕЛНЫҢ МАРТ АЕННАН
ЧЫГА

**БАШ МӨХӘРРИР
ЗИННУР ХӘСНИЯР**

ИДАРӘ

Шәүкәт ГАЛИЕВ,
Фирия БӨДРЕТДИНОВА
(жаваплы сәркатип),
Ләбиб ЛЕРОН
(бүлек мөхәррире),
Роберт МИҢНУЛЛИН,
Ринат МӨХӘММӘДИЕВ,
Солтан СӘЛИМЖАНОВ,
Мәгъсум ХУЖИН,
Фәридә ХӘСЬЯНОВА,
Мәсгудә ШӘМСЕТДИНОВА,
Асия ЯРУЛЛИНА

Бизәләш мөхәррире
Айдар ҮТӨГӘН

Тышлыкның беренче битендә
Е. ХИТРОВА рәсеме, дүртенче
битендә **М. МЕДВЕДЕВ** фото-
рәсеме

КПССның Татарстан өлкә коми-
теты нәшрияты
Казан, Декабристлар урамы, 2.

«Салават күпере» ежемәсяһный
журнал Правления Союза писа-
телей ТССР и Татарского РК
ВЛКСМ для малышей. Издаётся
при участии Советско-Финской
фирмы «ПОИНТ» (на татарском
языке). Основан в 1990 году.
Адрес редакции: 420012, г. Ка-
зань, ул. Комлева, 14. Редакция
журнала «Салават күпере».

Производствого бирелде 30.06.90
ел. Басарга кул куелды 3.09.90 ел.
Көгазь форматы 84 × 108/16. Басма
табак 1,0(2,1). Учет. издат. табак
3,09. Офсет ысулы белән басыла.
Тиражы 25044. Заказ Д-315.
Бәясә 50 тиен.



Рәссам А. ТИМЕРГАЛИНА



БЕЗНЕ, НӘНИЛӘРНЕ,
МАТУР
РӘСЕМНӘРЕ БЕЛӘН
КУАНДЫРЫР
«САЛАВАТ
КҮПЕРЕ». ӨЛКӘННӘР
БЕЗГӘ ЖУРНАЛ
БИТЛӘРЕНДӘГЕ
МАҖАРАЛЫ
ӘКИЯТЛӘРНЕ УКЫП
КҮРСӘТЕРЛӘР. БЕЗ
«САЛАВАТ
КҮПЕРЕ»НДӘГЕ
БИШЕК ЖЫРЛАРЫН
ТЫҢЛЫЙ-ТЫҢЛЫЙ
ӘЛЛИ-БӘЛЛИ
ИТӘРБЕЗ.
САЛАВАТ
КҮПЕРЕДӘЙ ТӨСЛЕ,
МАТУР ТӨШЛӘР
КҮРЕРБЕЗ!..

